

**പതിനാലാം കേരള നിയമസഭ**  
**പത്തൊൻപതാം സമ്മേളനം**

നക്ഷത്രചിഹ്നമിടാത്ത ചോദ്യം നം. 273	02.03.2020 ൽ മറുപടിയ്ക്ക്
<b>വനിതാ ശിശുവികസന വകുപ്പ് തയ്യാറാക്കുന്ന പദ്ധതികൾ</b>	
ചോദ്യം	മറുപടി
<p>ശ്രീമതി ഇ.എസ്. ബിജിമോൾ          ശ്രീ. ഇ. ടി. ടൈസൺ മാസ്റ്റർ          ,, മുഹമ്മദ് മുഹസിൻ പി          ശ്രീമതി സി. കെ. ആശ</p>	<p align="center"><b>കെ. കെ. ശൈലജ ടീച്ചർ</b>  <b>(ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പു മന്ത്രി)</b></p>
<p>എ) ഏകാശ്രയമായ കുടുംബനാഥൻ കിടപ്പിലാകുകയോ മരിക്കുകയോ ചെയ്യുന്നതുമൂലം ദുരിതത്തിലാകുന്ന കുടുംബങ്ങൾക്കായി വനിതാ ശിശുവികസന വകുപ്പ് പദ്ധതി തയ്യാറാക്കിയിട്ടുണ്ടോ;</p>	<p>എ) ഉണ്ട്.</p>
<p>ബി) ഉണ്ടെങ്കിൽ ഏതൊക്കെ വിഭാഗത്തിലുള്ളവർക്കാണ് പദ്ധതിയുടെ സഹായം ലഭ്യമാകുന്നതെന്നും പദ്ധതിയുടെ മാനദണ്ഡങ്ങൾ എന്തൊക്കെയാണെന്നും വ്യക്തമാക്കാമോ;</p>	<p>ബി) ഏകാശ്രയമായ കുടുംബനാഥൻ കിടപ്പിലാവുകയോ മരിക്കുകയോ ചെയ്യുന്നതുമൂലം ദുരിതമനുഭവിക്കുന്ന കുടുംബങ്ങൾക്കായി വനിതാ ശിശുവികസന വകുപ്പ് വഴി ചുവടെ ചേർത്തിരിക്കുന്ന പദ്ധതികൾ ആവിഷ്കരിച്ചിട്ടുണ്ട്.</p> <ol style="list-style-type: none"> <li>1) അതിജീവിക</li> <li>2) അഭയകിരണം</li> <li>3) സഹായഹസ്തം</li> <li>4) പടവുകൾ</li> <li>5) വനിതകൾ ഗൃഹനാഥരായ കുടുംബങ്ങളിലെ കുട്ടികൾക്ക് വിദ്യാഭ്യാസ ധനസഹായപദ്ധതി.</li> </ol> <p><b>(1) അതിജീവിക'</b></p> <p>കുടുംബനാഥന്റെ ഏക ആശ്രയത്തിൽ കഴിഞ്ഞിരുന്ന കുടുംബങ്ങളിൽ ഗൃഹനാഥൻ ഗുരുതരമായ അസുഖത്താൽ കിടപ്പിലാവുകയോ രോഗം മൂലം</p>

മരണപ്പെടുകയോ പെട്ടെന്നുണ്ടാകുന്ന അപകടങ്ങളാൽ മരണപ്പെടുകയോ കിടപ്പിലാവുകയോ ചെയ്യുമ്പോൾ സ്ഥിരവരുമാനം ഇല്ലാത്തതിനാലും ട്രേജോലി ചെയ്യാനുള്ള ആരോഗ്യമില്ലാത്തതിനാലും നിത്യ ചെലവിനും കുട്ടികളുടെ വിദ്യാഭ്യാസത്തിനും ആശുപത്രി ചെലവുകൾക്കും മറ്റും മാർഗ്ഗമില്ലാതെ കുടുംബം ബുദ്ധിമുട്ടുന്ന അവസ്ഥ പെട്ടെന്ന് സംജാതമാകുന്നു. ഇപ്രകാരം രോഗികളായ സ്ത്രീകൾ വിധവകൾ, ഭർത്താവ് ഗുരുതര അസുഖത്താൽ കിടപ്പിലായവർ, വിവാഹ മോചിതരായ സ്ത്രീകൾ ഉള്ള കുടുംബം ഭർത്താവ് ഉപേക്ഷിക്കപ്പെട്ട കുടുംബത്തിലെ സ്ത്രീകൾ എന്നിവർ എല്ലാം തന്നെ ഈ അവസ്ഥ അഭിമുഖീകരിക്കേണ്ടി വരുന്നുണ്ട്. കൂടാതെ ബാങ്ക് ലോണെടുത്തും മറ്റും നിർമ്മിച്ച വീടുകളുടെ വായ്പ തിരിച്ചടവ്, ചികിത്സയ്ക്ക് വേണ്ടി എടുത്ത ലോൺ, ഭർത്താവിന്റെ അസുഖം, ചികിത്സ, മരണം എന്നിവമൂലം തിരിച്ചടവ് മുടങ്ങുന്നത് കാരണം സ്ത്രീയ്ക്ക് ഇത് ബാധ്യതയായി വരികയും ജപ്തി ഭീഷണി നേരിടുന്ന അവസ്ഥ സംജാതമാകുകയും ചെയ്യുന്നു.

ഇപ്രകാരം ബുദ്ധിമുട്ട് അനുഭവിക്കുന്ന സ്ത്രീകൾക്ക് ഒറ്റത്തവണ ധനസഹായം നൽകുന്ന പദ്ധതിയാണ് '**അതിജീവിക**'. ഈ പദ്ധതിവഴി പരമാവധി 50,000/- രൂപ വരെ ധനസഹായമായി അനുവദിക്കുന്നു.

**ഗുണഭോക്താക്കൾ**

- ഭർത്താവ് /കുട്ടികൾ/ കുടുംബനാഥ എന്നിവർ

രോഗബാധിതരായി കിടപ്പു രോഗിയുള്ള കുടുംബം

- പ്രകൃതി ദുരന്തത്താലോ, മനുഷ്യ വിപത്തിനാലോ വീട് നഷ്ടപ്പെട്ട്/ നാശം സംഭവിച്ച് വാടകയ്ക്ക് താമസിക്കാൻ കഴിയാതെ ബുദ്ധിമുട്ടുന്ന സ്ത്രീ കുടുംബ നാഥയായ കുടുംബം.
- കട ബാധ്യത മൂലം കുടുംബനാഥ ജപ്തി ഭീഷണി നേരിടുന്ന കുടുംബം.
- ഭർത്താവിന്റെ അസുഖം/വിയോഗം മൂലം മക്കളുടെ പഠനത്തിന്/ആശ്രിതരുടെ ചികിത്സയ്ക്കും ബുദ്ധിമുട്ടുന്ന സ്ത്രീ കുടുംബ നാഥയായ കുടുംബം.
- അസുഖം ബാധിച്ച് മറ്റാരും നോക്കാനില്ലാതെ കഷ്ടപ്പെടുന്ന സ്ത്രീ
- അപേക്ഷകരായ സ്ത്രീകളുടെ പ്രായം 50 വയസ്സിൽ താഴെ ആയിരിക്കണം.

**അർഹത മാനദണ്ഡം**

- അപേക്ഷകരുടെ വാർഷിക കുടുംബ വരുമാനം 50,000/- രൂപയിൽ താഴെയായിരിക്കണം.
- അപേക്ഷകർക്ക് പ്രായപൂർത്തിയായ തൊഴിൽ ചെയ്യുന്ന മക്കൾ (ബുദ്ധിമാന്ദ്യം ഉള്ളവർ, അവിവാഹിതരായ പെൺകുട്ടികൾ ഉള്ളവർ, കിടപ്പ് രോഗികൾ ഉള്ള കുടുംബം ഒഴികെ) ഉണ്ടായിരിക്കരുത്.
- സർക്കാർ തലത്തിൽ ധനസഹായം ലഭിച്ചവർ (മുഖ്യമന്ത്രിയുടെ ദുരിതാശ്വാസ നിധിയിൽ നിന്നും മറ്റും ) ഈ സഹായത്തിന് അർഹരല്ല.

**2. അഭയ കിരണം**

സ്വന്തമായി വീടോ സ്ഥിര വരുമാനമോ ഇല്ലാത്ത അഭയ സ്ഥാനമില്ലാതെ കഴിയുന്ന വിധവകളുടെ (ഭർത്താവ് മരിച്ചവർ, ഭർത്താവ് ഉപേക്ഷിച്ച് 7 വർഷം ആയവർ) ജീവിതം മെച്ചപ്പെടുത്തുന്നതിനും അവരെ സംരക്ഷിക്കു-

നതിനാണിത് ഈ പദ്ധതി ലക്ഷ്യമിടുന്നത്. ഇങ്ങനെയുള്ള വിധവകളെ സംരക്ഷിക്കുന്ന കടുംബത്തിലെ ഉത്തരവാദിത്വപ്പെട്ട വ്യക്തിയ്ക്ക് മാസം 1000 രൂപ ധനസഹായം നൽകുന്ന പദ്ധതിയാണ് .

**അർഹതാ മാനദണ്ഡവും അപേക്ഷിക്കേണ്ട രീതിയും**

1. സംരക്ഷിക്കപ്പെടുന്ന വിധവകൾ 50 വയസ്സിന് മുകളിൽ പ്രായമുള്ളവരായിരിക്കണം (വയസ്സ് തെളിയിക്കുന്നതിനായി സ്കൂൾ സർട്ടിഫിക്കറ്റ്, ഇലക്ഷൻ ഐ.ഡി കാർഡ്, ആധാർ കാർഡ് റേഷൻ കാർഡ് എന്നിവയിലേതിന്റെയെങ്കിലും പകർപ്പ് ഹാജരാക്കണം)
2. വിധവകളുടെ വാർഷിക വരുമാനം ഒരു ലക്ഷം രൂപയിൽ കവിയാൻ പാടില്ല. വില്ലേജ് ഓഫീസറിൽ നിന്നും വാങ്ങുന്ന സർട്ടിഫിക്കറ്റ് ഹാജരാക്കണം. (റേഷൻ കാർഡ്) മുൻഗണനാ വിഭാഗം/ബി.പി.എൽ വിഭാഗത്തിൽപ്പെടുന്നവർ വരുമാന സർട്ടിഫിക്കറ്റ് ഹാജരാക്കേണ്ടതില്ല. )
3. വിധവകൾ സർവ്വീസ് പെൻഷൻ /കടുംബ പെൻഷൻ എന്നിവ കൈപ്പറ്റുന്നവരാകരുത്.
4. വിധവകൾക്ക് പ്രായ പൂർത്തിയായ മക്കൾ ഉണ്ടാകാൻ പാടില്ല.
5. വിധവയെ സംരക്ഷിക്കുന്ന അപേക്ഷകർ ക്ഷേമ പെൻഷനുകളോ സാമൂഹ്യനീതി നടപ്പിലാക്കി വരുന്ന മറ്റ് ധനസഹായമോ (ആശ്വാസകിരണം, സമാശ്വാസം) ലഭിക്കുന്നവരായിരിക്കരുത്
6. ടിയാൻ ബന്ധുവിന്റെ പരിചരണത്തിൽ കഴിയുന്ന വ്യക്തിയാണെന്നും വിധവയാണെന്നും തദ്ദേശസ്വയംഭരണ സ്ഥാപന പ്രതിനിധി /വില്ലേജ് ഓഫീസർ സർട്ടിഫിക്കറ്റ് നൽകിയിരിക്കണം.
7. വിധവകൾ സ്വന്തമായി താമസിക്കുന്നതിന് ചുറ്റുപാടോ, സൗകര്യമോ ഉള്ളവർ ആയിരിക്കരുത്.
8. ഏതെങ്കിലും സ്ഥാപനത്തിൽ താമസക്കാരിയായി കഴിയുന്ന വിധവകൾ ഈ ധനസഹായത്തിന് അർഹരല്ല.
9. അപേക്ഷകർ ശിശു വികസന പദ്ധതി ഓഫീസർമാർ മുഖേന സ്വീകരിച്ച് അർഹമായ അപേക്ഷകൾ ജില്ലാ വനിതാ ശിശുവികസന

ഓഫീസർമാർക്ക് കൈമാറേണ്ടതാണ്.

10. അപേക്ഷ സ്വീകരിക്കുന്നത് സംബന്ധിച്ച് പത്ര ദൃശ്യ മാധ്യമങ്ങൾ മുഖേന ജില്ലാ വനിത ശിശു വികസന ഓഫീസർമാർ അറിയിപ്പ് നൽകേണ്ടതാണ്.

**3. സഹായഹസ്തം**

സാമ്പത്തികമായി പിന്നോക്കം നിൽക്കുന്ന 55 വയസ്സിന് താഴെ പ്രായമുള്ള വിധവകൾക്ക് സ്വയം തൊഴിൽ ചെയ്യുന്നതിന് ധനസഹായം നൽകുന്ന പദ്ധതിയാണ് 'സഹായഹസ്തം' ജില്ലാതല മോണിറ്ററിംഗ് ആന്റ് ഇവാല്യൂഷൻ കമ്മിറ്റി തിരഞ്ഞെടുക്കുന്ന ഗുണഭോക്താവിന് 30,000/- രൂപ ഒറ്റത്തവണ ധനസഹായം നൽകുന്നു. ഒരു ജില്ലയിൽ നിന്നും ഒരു വർഷം 10 പേർക്ക് ഇപ്രകാരം ധനസഹായം അനുവദിക്കുന്നു.

**അർഹത മാനദണ്ഡം**

1. സാമ്പത്തികമായി പിന്നോക്കം നിൽക്കുന്ന 55 വയസ്സിന് താഴെ പ്രായമുള്ള വിധവകളാണ് ഈ പദ്ധതികളുടെ ഗുണഭോക്താക്കൾ
2. സംരംഭം ഒറ്റയ്ക്കോ ഗ്രൂപ്പായോ (വനിതാ കൂട്ടായ്മ, കുടുംബശ്രീ, വിധവാ സംഘം etc.) നടത്താവുന്നതാണ്. ഒരു ജില്ലയിൽ നിന്നും പരമാവധി 10 പേർക്ക് ധനസഹായം നൽകുന്നു.
3. കുടുംബശ്രീ യൂണിറ്റുകൾ, സ്വയം സഹായ സംഘങ്ങൾ, വനിത കൂട്ടായ്മകൾ തുടങ്ങിയ ഗ്രൂപ്പുകളിൽ ഉൾപ്പെട്ടവർക്ക് മുൻഗണന ഉണ്ടായിരിക്കുന്നതാണ്.
4. ഗുണഭോക്താവിന്റെ വാർഷിക വരുമാനം 1 ലക്ഷം രൂപയിൽ താഴെയായിരിക്കണം (BPL/മുൻഗണന വിഭാഗത്തിൽ ഉൾപ്പെട്ടവർക്ക് മുൻഗണന നൽകേണ്ടതാണ്)
5. 18 വയസ്സിൽ താഴെയുള്ള കുട്ടികൾ ഉള്ള വിധവകൾക്ക് മുൻഗണന
6. ഭിന്നശേഷിക്കാരായ മക്കളുള്ളവർ, പെൺകുട്ടികൾ മാത്രം ഉള്ളവർ എന്നിവർക്ക് മുൻഗണന നൽകുന്നതാണ്.

- 7. ആശ്വാസകിരണം പെൻഷൻ, വിധവ പെൻഷൻ ലഭിക്കുന്നവർക്കും അപേക്ഷിക്കാവുന്നതാണ്.
- 8. തദ്ദേശസ്വയംഭരണ സ്ഥാപനം വഴിയോ മറ്റ് സർക്കാർതലത്തിലോ സ്വയംതൊഴിൽ ചെയ്യുന്നതിന് ധനസഹായം ലഭിച്ചിട്ടുള്ള വിധവകൾ ഈ ആനുകൂല്യത്തിന് അർഹരല്ല.
- 9. സഹായഹസ്തം പദ്ധതി പ്രകാരം മുൻവർഷം ധനസഹായം ലഭിച്ചവർ അപേക്ഷിക്കുവാൻ പാടുള്ളതല്ല.
- 10. മുൻവർഷം അപേക്ഷിച്ചിട്ട് ധനസഹായം ലഭിക്കാതിരുന്ന അർഹരായ ഗുണഭോക്താക്കൾ ഉണ്ടെങ്കിൽ അവർക്ക് മുൻഗണന നൽകേണ്ടതാണ്.

**4. പടവുകൾ**

കേരളത്തിൽ ജനങ്ങളുടെ ആയുർ ദൈർഘ്യം വർദ്ധിച്ചിട്ടുണ്ടെങ്കിലും അപകടങ്ങൾ, പെട്ടെന്നുള്ള മരണം എന്നിവ ഏറ്റവും വരുന്നതായും പലപ്പോഴും ഇങ്ങനെയുള്ള വിധി വൈപരീതത്തിന് ഇരയാകുന്നത്. പുരുഷന്മാരും അതിൽ തന്നെ ഭൂരിഭാഗവും കുടുംബ നാഥന്മാരുമാണ്. ഇത്തരത്തിൽ വിധവകളാക്കപ്പെടുന്ന സ്ത്രീകളും കുട്ടികളും അരക്ഷിതാവസ്ഥയിലും അനാഥതത്തിലുമാണ് തുടർന്ന് ജീവിക്കുന്നത്. വിധവകളായ സ്ത്രീകളുടെ കുടുംബത്തിന്റെ ഭാവി സുരക്ഷിതമാക്കുന്നതിനായി അവരുടെ വിവിധ പ്രൊഫഷണൽ കോഴ്സുകളിൽ പഠിക്കുന്ന കുട്ടികളുടെ ട്യൂഷൻ ഫീസ്, ഹോസ്റ്റൽ ഫീസ് എന്നിവയ്ക്ക് ധനസഹായം നൽകുക എന്നതാണ് 'പടവുകൾ' എന്ന ഉന്നത വിദ്യാഭ്യാസ ധനസഹായ പദ്ധതി കൊണ്ട് ഉദ്ദേശിക്കുന്നത്.

**പദ്ധതി ധനസഹായം**

- 1. പ്രൊഫഷണൽ കോഴ്സുകൾക്ക് പഠിക്കുന്ന (എം.ബി.ബി.എസ്., എഞ്ചിനീയറിംഗ്, ബി.ഡി.എസ്., BHMS, BAMS തുടങ്ങിയവ) വിധവകളുടെ മക്കളുടെ ട്യൂഷൻ ഫീസും, ഹോസ്റ്റലിൽ താമസിക്കുന്നവരാണെങ്കിൽ സ്ഥാപനം നിശ്ചയിച്ചിട്ടുള്ള മെസ്സ് ഫീസും നൽകുന്നു.
- 2. സെമസ്റ്റർ ഫീസാണെങ്കിൽ വർഷം 2

പ

തവണയും വാർഷിക ഫീസാണെങ്കിൽ ഒറ്റത്തവണയായും ധനസഹായം ലഭിക്കും.

3. സർക്കാർ എയ്ഡഡ് സ്ഥാപനങ്ങളിൽ പഠിക്കുന്നവരായിരിക്കണം.

**പദ്ധതി മാനദണ്ഡം**

1) മെരിറ്റ് അടിസ്ഥാനത്തിൽ സർക്കാർ - സർക്കാർ എയ്ഡഡ് സ്ഥാപനങ്ങളിൽ പ്രവേശനം നേടിയവരായിരിക്കണം.

2) മെഡിക്കൽ കൗൺസിൽ ഓഫ് ഇൻഡ്യ സംസ്ഥാന സർക്കാരിന്റെ കീഴിലുള്ള സർവ്വകലാശാലകൾ അംഗീകരിച്ചിട്ടുള്ള കോളേജുകൾ എന്നിവയിൽ പഠിക്കുന്നവരായിരിക്കണം)

3) കേന്ദ്ര സംസ്ഥാന സർക്കാർ അംഗീകരിച്ചിട്ടു പ്രൊഫഷണൽ കോഴ്സുകൾ പഠിക്കുന്നവരായിരിക്കണം.

4) കുടുംബത്തിന്റെ വാർഷിക വരുമാനം 3 ലക്ഷം രൂപയിൽ കവിയാൻ പാടില്ല.

ശിശു വികസന ഓഫീസുകളിൽ ലഭിക്കുന്ന അപേക്ഷകളിൽ നിന്നും എല്ലാ മാനദണ്ഡങ്ങളും പാലിക്കുന്നതും ആവശ്യപ്പെട്ട എല്ലാ രേഖകളും ഉള്ള അപേക്ഷകൾ വ്യക്തമായ ശുപാർശയോടെ ജില്ലാ വനിത ശിശു വികസന ഓഫീസർമാർക്ക് കൈമാറേണ്ടതാണ്. ഇപ്രകാരം ലഭിക്കുന്ന അപേക്ഷകളുടെ ലിസ്റ്റ് നിശ്ചിത പ്രൊഫോർമയിൽ ജില്ലാ കളക്ടർ അധ്യക്ഷനായുള്ള കമ്മിറ്റിയുടെ അംഗീകാരത്തോടെ വനിത ശിശു വികസന ഡയറക്ടർക്ക് ലഭ്യമാക്കേണ്ടതാണ്.

**5. വനിതകൾ ഗുഹനാഥരായ കുടുംബങ്ങളിലെ കുട്ടികൾക്ക് വിദ്യാഭ്യാസ ധനസഹായം നൽകുന്ന പദ്ധതി**

ഭർത്താവ് ഉപേക്ഷിക്കപ്പെട്ടവർ, ഭർത്താവ് ഗുരുതരമായി കിടപ്പിലായവർ എന്നിവരുടെ മക്കൾക്ക് വിദ്യാഭ്യാസ ധനസഹായം നൽകുന്ന പദ്ധതി. ഒന്നാംക്ലാസ്സ് മുതൽ 5-ാം ക്ലാസ്സ് വരെയുള്ള കുട്ടികൾക്ക് ഒരു വർഷം 3,000/- രൂപയും, 6-ാം ക്ലാസ്സ് മുതൽ 10-ാം ക്ലാസ്സ് വരെ പഠിക്കുന്ന കുട്ടികൾക്ക് ഒരു വർഷം 5000/- രൂപയും, പ്ലസ് വൺ, പ്ലസ് ടു വരെ പഠിക്കുന്ന കുട്ടികൾക്ക് 7,500/- രൂപയും

ഡിഗ്രി തലത്തിൽ പഠിക്കുന്നവർക്ക് ഒരു വർഷം 10,000/- രൂപയും വിദ്യാഭ്യാസ ധനസഹായം ഈ പദ്ധതി പ്രകാരം അനുവദിച്ചു വരുന്നു.

**മാനദണ്ഡങ്ങൾ**

1. BPL (മുൻഗണനാ വിഭാഗം) വിഭാഗത്തിൽപ്പെട്ടവർക്ക് മാത്രമാണ് ധനസഹായത്തിന് അർഹതയുള്ളത്.

2. വിവാഹ മോചിതരായ വനിതകൾ ഗൃഹനാഥരായ കുടുംബങ്ങളിലെ കുട്ടികൾക്ക് ധനസഹായത്തിന് അർഹത ഉണ്ടായിരിക്കും.

3. പുനർ വിവാഹം കഴിച്ചവർക്ക് ഈ ആനുകൂല്യത്തിന് അർഹത ഉണ്ടായിരിക്കുന്നതല്ല.

4. ഭർത്താവ് ഉപേക്ഷിച്ചു പോയ വനിതകളുടെ മക്കൾക്ക് ധനസഹായത്തിന് അർഹത ഉണ്ടായിരിക്കും.

5. ഭർത്താവിനെ കാണാതായി ഒരു വർഷം കഴിഞ്ഞ വനിതകളുടെ മക്കൾക്ക് ധനസഹായത്തിന് അർഹത ഉണ്ടായിരിക്കും ഇപ്രകാരമുള്ള അപേക്ഷകൾ സ്വീകരിക്കുമ്പോൾ ബന്ധപ്പെട്ട റവന്യൂ/വില്ലേജ് ഓഫീസറിൽ നിന്നും സാക്ഷ്യപത്രം ഹാജരാക്കേണ്ടതാണ്. ഇതിന് ഏതെങ്കിലും വിധത്തിലുള്ള തടസ്സം നിലനിൽക്കുന്നുവെങ്കിൽ ആയത് രേഖമൂലം വില്ലേജ് ഓഫീസറിൽ നിന്നും ലഭ്യമാക്കിയ ശേഷം അപേക്ഷയോടൊപ്പം ഹാജരാക്കേണ്ടതും. ശേഷം അപേക്ഷക ഒരു സത്യവാങ്മൂലം ബന്ധപ്പെട്ട പ്രസിഡന്റ്/സെക്രട്ടറി എന്നിവരുടെ പക്കൽ നിന്നും വാങ്ങി അപേക്ഷയോടൊപ്പം ഹാജരാക്കേണ്ടതാണ്.



- 6. ഭർത്താവിന് നട്ടെല്ലിന് ക്ഷതമേറ്റ് /പക്ഷാഘാതം കാരണം ജോലി ചെയ്യാനും കുടുംബം പുലർത്തുവാനും കഴിയാത്ത വിധം കിടപ്പിലായ കുടുംബങ്ങളിലെ വനിതകളുടെ മക്കൾക്ക് ധനസഹായത്തിന് അർഹത ഉണ്ടായിരിക്കും. അപേക്ഷയോടൊപ്പം സർക്കാർ ഡോക്ടർമാരിൽ നിന്നും മെഡിക്കൽ സർട്ടിഫിക്കറ്റ് വാങ്ങി ഹാജരാക്കണം.
- 7. നിയമപരമായ വിവാഹത്തിലൂടെ അല്ലാതെ അമ്മമാരായ വനിതകളുടെ മക്കൾക്ക് ധനസഹായത്തിന് അർഹത ഉണ്ടായിരിക്കും. അപേക്ഷയോടൊപ്പം ബന്ധപ്പെട്ട ICDS സൂപ്പർവൈസറുടെ സാക്ഷ്യപത്രം കൂടി ഹാജരാക്കണം.
- 8. ART തെറാപ്പി ചികിത്സയ്ക്ക് വിധേയരാകുന്ന HIV ബാധിതരായ വ്യക്തികളുടെ കുട്ടികൾക്കും ധനസഹായത്തിന് അർഹതയുണ്ട്. അപേക്ഷയോടൊപ്പം ബന്ധപ്പെട്ട ICDS സൂപ്പർവൈസറുടെ സാക്ഷ്യപത്രം കൂടി ഹാജരാക്കണം.
- 9. ഒരു കുടുംബത്തിലെ പരമാവധി രണ്ട് കുട്ടികൾക്ക് മാത്രമെ ധനസഹായത്തിന് അർഹതയുള്ളൂ. കേന്ദ്ര/സംസ്ഥാന സർക്കാരിൽ നിന്നും ഒരു വിധത്തിലുള്ള സ്കോളർഷിപ്പും ലഭിക്കുന്നില്ല എന്ന സാക്ഷ്യ പത്രം വിദ്യാഭ്യാസ മേധാവിയിൽ നിന്നും വാങ്ങി അപേക്ഷയോടൊപ്പം നൽകേണ്ടതാണ്. മറ്റ് സ്കോളർഷിപ്പുകൾ കൈപ്പറ്റുന്നവർ ഈ ധനസഹായത്തിന് അർഹരല്ല.

സി) പദ്ധതിയിൽ നിന്നുള്ള സഹായം ലഭ്യമാകുന്നതിന് ഹാജരാക്കേണ്ട രേഖകളും മറ്റ് നടപടിക്രമങ്ങളും സംബന്ധിച്ച വിവരങ്ങൾ വിശദമാക്കാമോ?

സി) (1) **അതീജീവിക**

**ഗുണഭോക്താക്കൾ അപേക്ഷയോടൊപ്പം ഹാജരാക്കേണ്ട രേഖകൾ**

1. അപേക്ഷ ഫോം (നിശ്ചിത മാതൃകയിലുള്ളത്)
2. തിരിച്ചറിൽ കാർഡിന്റെ പകർപ്പ് (ആധാർ /ഇലക്ഷൻ ID)
3. ബാങ്ക് പാസ്സ് ബുക്കിന്റെ പകർപ്പ്
4. വില്ലേജ് ഓഫീസിൽ നിന്നുള്ള വരുമാന സർട്ടിഫിക്കറ്റ്
5. സർക്കാർ തലത്തിൽ ധനസഹായം (മുഖ്യമന്ത്രിയുടെ ദുരിതാശ്വാസ നിധി) ലഭിച്ചിട്ടില്ലായെന്നുള്ള വില്ലേജ് ഓഫീസറുടെ സാക്ഷ്യ പത്രം
6. നിലവിലെ ജീവിതാവസ്ഥ സംബന്ധിച്ച് വെള്ള പേപ്പറിൽ തയ്യാറാക്കിയ റിപ്പോർട്ട്.
7. റേഷൻ കാർഡിന്റെ പകർപ്പ്.

വയസ്സ് തെളിയിക്കുന്നതിനുള്ള രേഖ ( സ്കൂൾ സർട്ടിഫിക്കറ്റ്/ആധാർ/ഇലക്ഷൻ ഐ.ടി.എന്നിവയിൽ ഒന്നിന്റെ പകർപ്പ്)

**നിർവ്വഹണം**

ശിശു വികസന പദ്ധതി ഓഫീസർക്കാണ് അപേക്ഷ സമർപ്പിക്കേണ്ടത്. ലഭ്യമാകുന്ന അപേക്ഷകളിന്മേൽ ശിശു വികസന പദ്ധതി ഓഫീസർ വിശദമായ അന്വേഷണം നടത്തി ഇക്കാര്യത്തിന് ധനസഹായം ലഭിച്ചവരെ ഒഴിവാക്കി മാർഗ്ഗരേഖയിൽ പറഞ്ഞവിധം ദുരിത-മനുഭവിക്കുന്നവരാണെന്ന് ഉറപ്പാക്കി മുൻഗണനാ ക്രമത്തിൽ അന്വേഷണ റിപ്പോർട്ട്, അനുവദിക്കാവുന്ന തുക സംബന്ധിച്ച ശുപാർശ എന്നിവ ഉൾപ്പെടെ സ്റ്റേറ്റ് മെന്റ് സഹിതം അപേക്ഷകൾ ജില്ലാ വനിത ശിശുവികസന ഓഫീസർമാർക്ക് നൽകുന്നു. ജില്ലാ വനിത ശിശുവികസന ഓഫീസർമാർ പരിശോധിച്ച് ധനസഹായത്തിന് അർഹരാണെന്ന് ഉറപ്പാക്കി

1

ജില്ലാതല കമ്മിറ്റി ( ജില്ലാതല മോണിറ്ററിംഗ് ആന്റ് ഇവാലുവേഷൻ കമ്മിറ്റി) കൂടി അർഹരായ അപേക്ഷകരുടെ ലിസ്റ്റ് അനുവദിക്കാവുന്ന തുകയുടെ വിവരം, ജില്ലാതല കമ്മിറ്റി തീരുമാനത്തിന്റെ ശുപാർശ സഹിതം വനിത ശിശുവികസന ഡയറക്ടർക്ക് നൽകുന്നു. ഇപ്രകാരം ലഭിക്കുന്ന പ്രൊപ്പോസൽ സംസ്ഥാന സമിതിയുടെ അംഗീകാരത്തിന് വിധേയമായി ധനസഹായം അനുവദിക്കുന്നു.

**2) അയേകിരണം**

- 1) സംരക്ഷിക്കപ്പെടുന്ന വിധവകൾ 50 വയസ്സിന് മുകളിൽ പ്രായമുള്ളവരായിരിക്കണം (വയസ്സ് തെളിയിക്കുന്നതിനായി സ്കൂൾ സർട്ടിഫിക്കറ്റ്, ഇലക്ഷൻ ഐ.ഡി കാർഡ്, ആധാർ കാർഡ് റേഷൻ കാർഡ് എന്നിവയിലേതിന്റെയെങ്കിലും പകർപ്പ് ഹാജരാക്കണം)
- 2) വിധവകളുടെ വാർഷിക വരുമാനം ഒരു ലക്ഷം രൂപയിൽ കവിയാൻ പാടില്ല. വില്ലേജ് ഓഫീസറിൽ നിന്നും വാങ്ങുന്ന സർട്ടിഫിക്കറ്റ് ഹാജരാക്കണം. (റേഷൻ കാർഡ്) മുൻഗണനാ വിഭാഗം/ബി.പി.എൽ വിഭാഗത്തിൽപ്പെടുന്നവർ വരുമാന സർട്ടിഫിക്കറ്റ് ഹാജരാക്കേണ്ടതില്ല. )
- 3) ടിയാൻ ബന്ധുവിന്റെ പരിചരണത്തിൽ കഴിയുന്ന വ്യക്തിയാണെന്നും വിധവയാണെന്നും തദ്ദേശസ്വയംഭരണ സമാപന പ്രതിനിധി /വില്ലേജ് ഓഫീസർ സർട്ടിഫിക്കറ്റ് നൽകിയിരിക്കണം.
- 4) അപേക്ഷകൾ ശിശു വികസന പദ്ധതി ഓഫീസർമാർ മുഖേന സ്വീകരിച്ച് അർഹമായ അപേക്ഷകൾ ജില്ലാ വനിതാ ശിശുവികസന ഓഫീസർമാർക്ക് കൈമാറേണ്ടതാണ്.

**അപേക്ഷയോടൊപ്പം ഉൾപ്പെടുത്തേണ്ട**

**രേഖകൾ**

- 1) വിധവയുടെയും സംരക്ഷിക്കപ്പെടുന്ന ആളിന്റെയും റേഷൻ കാർഡ് കോപ്പി, ആധാർ കോപ്പി.

- 2) ബാങ്ക് പാസ്റ്റ് ബുക്കിന്റെ കോപ്പി
- 3) വിധവ, അപേക്ഷകന്റെ സംരക്ഷണയിലാണെന്നുള്ള തദ്ദേശസ്വയംഭരണ പ്രധിനിധി/വില്ലേജ് ഓഫീസറുടെ സർട്ടിഫിക്കറ്റ്.
- 4) വിധവ BPL/മുൻഗണന വിഭാഗത്തിൽപ്പെട്ടവർ അല്ലെങ്കിൽ വില്ലേജ് ഓഫീസിൽ നിന്നുമുള്ള വരുമാന സർട്ടിഫിക്കറ്റ് (വരുമാന പരിധി ഒരു ലക്ഷം)

**3) സഹായഹസ്തം**

ശിശു വികസന പദ്ധതി ഓഫീസർമാർ മുഖേന അപേക്ഷ സ്വീകരിക്കേണ്ടതാണ്. ലഭ്യമായ അപേക്ഷകളിൽമേൽ അന്വേഷണം നടത്തി ഓരോ ഐസിഡിഎസിൽ നിന്നും ഏറ്റവും അർഹമായ രണ്ട് അപേക്ഷകൾ അനുബന്ധ രേഖകൾ ഉൾപ്പെടെ ജില്ലാ വനിത ശിശു വികസന ഓഫീസർമാർക്ക് സമർപ്പിക്കേണ്ടതാണ്. ഇപ്രകാരം ലഭിക്കുന്ന അപേക്ഷകളിൽ നിന്നും 10 ഗുണഭോക്താക്കളെ ജില്ലാ പഞ്ചായത്ത് പ്രസിഡന്റ് ചെയർമാനും ജില്ലാ വനിത ശിശു വികസന ഓഫീസർ കൺവീനറുമായ ജില്ലാതല മോണിറ്ററിംഗ് ആന്റ് ഇവാല്യൂവേഷൻ കമ്മിറ്റിയിൽ വച്ച് തെരഞ്ഞെടുക്കേണ്ടതുമാണ്.

അപേക്ഷകർ സ്വയം തൊഴിൽ സംരംഭത്തിന്റെ വിശദവിവരം ബഡ്ജറ്റ് സഹിതം അപേക്ഷയോടൊപ്പം സമർപ്പിക്കേണ്ടതാണ്. ജില്ലാതല മോണിറ്ററിംഗ് ആന്റ് ഇവാല്യൂവേഷൻ കമ്മിറ്റി തെരഞ്ഞെടുത്ത ഗുണഭോക്താക്കളുമായി പ്രോഗ്രാം ഓഫീസർമാർ എഗ്രിമെന്റ് വച്ചതിനുശേഷം ധനസഹായം ഗുണഭോക്താവിന്റെ ബാങ്ക് അക്കൗണ്ടിലേക്ക് ട്രാൻസ്ഫർ ക്രഡിറ്റ് ചെയ്യേണ്ടതാണ്.

**4) പടവുകൾ**

**ധനസഹായത്തിന് അപേക്ഷിക്കേണ്ട**

**വിധവയും ഹാജരാക്കേണ്ട രേഖകളും**

- 1) അപേക്ഷ ഫോറം (നിശ്ചിത മാതൃകയിലുള്ളത്)
- 2) കോഴ്സ്, ഫീസ് സംബന്ധിച്ച അപേക്ഷയോടൊപ്പമുള്ള സാക്ഷ്യപത്രം (മേലധികാരി സാക്ഷ്യപ്പെടുത്തിയത്)
- 3) വിദ്യാർത്ഥിയുടെ മാതാവ് വിധവയാണെന്ന് തെളിയിക്കുന്ന സർട്ടിഫിക്കറ്റ് അസ്സൽ (വില്ലേജ്

- ഓഫീസർ നൽകുന്നത്)
- 4) വരുമാന സർട്ടിഫിക്കറ്റിന്റെ അസ്സൽ
  - 5) പ്രവേശനത്തിനുള്ള അടിസ്ഥാന യോഗ്യതാ സർട്ടിഫിക്കറ്റിന്റെ പകർപ്പ് (മാർക്ക് ലിസ്റ്റ് ഉൾപ്പെടെ)
  - 6) അപേക്ഷ ശിശു വികസന പദ്ധതി ഓഫീസർക്ക് നൽകേണ്ടതാണ്.
  - 7) മുൻവർഷം പടവുകൾ പദ്ധതി പ്രകാരം ധനസഹായം ലഭിച്ചവർ 2018-19 വർഷത്തെ ട്യൂഷൻ ഫീസ്, ഹോസ്റ്റൽ ഫീസ്, ഹോസ്റ്റൽ മെന്റ് ഫീസ് എന്നിവയുടെ രസീതിന്റെ പകർപ്പുകൾ
  - 8) ധനസഹായം ലഭിച്ച തുക മേൽപ്പറഞ്ഞവയുടെ ആകെ തുകയിൽ നിന്നും അധികരിക്കുന്നില്ല എന്ന അപേക്ഷകയുടെ സാക്ഷ്യപത്രം.

**5) വനിതകൾ ഗൃഹനാഥരായ കുടുംബങ്ങളിലെ കുട്ടികൾക്ക് വിദ്യാഭ്യാസ ധനസഹായ പദ്ധതി.**

അപേക്ഷയോടൊപ്പം ഹാജരാക്കേണ്ട രേഖകൾ

- 1) അപേക്ഷക BPL (മുൻഗണനാ വിഭാഗം) കുടുംബത്തിൽപ്പെട്ട ആളാണെന്നും APL ആണെങ്കിൽ അർഹതപ്പെട്ട വിഭാഗത്തിൽപ്പെടുന്നവരാണെന്നും തെളിയിക്കുന്ന രേഖകൾ ഉള്ളടക്കം ചെയ്യണം.
- 2) റേഷൻ കാർഡ്, ആധാർ, ഇലക്ഷൻ ഐ.ഡി എന്നിവയുടെ പകർപ്പ്.
- 3) അപേക്ഷക വനിത ഗൃഹനാഥ എന്നും തെളിയിക്കുന്നതിനു വേണ്ടി താഴെപ്പറയുന്ന വിഭാഗത്തിൽപ്പെടുന്നതാണെന്ന സർട്ടിഫിക്കറ്റ് സമർപ്പിക്കണം.
  - 1. ഭർത്താവ് ഉപേക്ഷിച്ച് പോയവർക്ക്, ഉപേക്ഷിച്ചു പോയെന്നും വേറെ വിവാഹം ചെയ്തിട്ടില്ലെന്നും തെളിയിക്കുന്ന വില്ലേജ് ഓഫീസർ നൽകിയ സർട്ടിഫിക്കറ്റ്.
  - 2. വിവാഹ ബന്ധം വേർപ്പെടുത്തിയവർക്ക് കോടതി ഉത്തരവിന്റെ പകർപ്പ് കൂടാതെ പുനർ വിവാഹം

ചെയ്തിട്ടില്ലെന്ന് തെളിയിക്കുന്ന വില്ലേജ് ഓഫീസറുടെ സർട്ടിഫിക്കറ്റ്.

3. ഭർത്താവിനെ കാണാതായി ഒരു വർഷം കഴിഞ്ഞവർ, ഒരു വർഷം കഴിഞ്ഞു എന്നും പുനർ വിവാഹം നടത്തിയിട്ടില്ലായെന്നും ബന്ധപ്പെട്ട വില്ലേജ് ഓഫീസർ നൽകിയ സർട്ടിഫിക്കറ്റ്.

4) ഭർത്താവിന് നട്ടെല്ലിന് ക്ഷതമോ പക്ഷാഘാതം മുലമോ ജോലി ചെയ്യുവാൻ കഴിയാത്ത വിധം കിടപ്പിലായിട്ടുണ്ടെങ്കിൽ ഡോക്ടറുടെ സർട്ടിഫിക്കറ്റ്.

5) നിയമപരമായ വിവാഹത്തിലൂടെയല്ലാതെ അമ്മമാരായ വനിതകളെ സംബന്ധിച്ച വില്ലേജ് ഓഫീസറുടെ സർട്ടിഫിക്കറ്റ്.

6) ബാങ്ക് പാസ് ബുക്ക് അക്കൗണ്ട് നമ്പർ വരുന്ന പേജിന്റെ ഫോട്ടോകോപ്പി (അപേക്ഷയുടെയും കട്ടിയുടെയും പേരിലുള്ള ജോയിന്റ് അക്കൗണ്ട്)

അപേക്ഷകൾ അങ്കണവാടി വർക്കർമാർ വഴി അതാത് ശിശുവികസന പദ്ധതി ഓഫീസർമാർക്ക് നൽകേണ്ടതും ശിശുവികസന പദ്ധതി ഓഫീസർമാർ അന്വേഷണം നടത്തി വിവരങ്ങൾ ശരിയാണെന്ന് ഉറപ്പ് വരുത്തി സാക്ഷ്യപ്പെടുത്തൽ വരുത്തിയ ശേഷം ബന്ധപ്പെട്ട ജില്ലാ ഓഫീസർമാർക്ക് നൽകണം. ശിശുവികസന പദ്ധതി ഓഫീസർ ശുപാർശ ചെയ്ത് നൽകുന്ന അപേക്ഷകൾ പരിശോധിച്ച് മാനദണ്ഡപ്രകാരമാണോയെന്ന് പരിശോധിച്ച് വനിത ശിശുവികസന ഓഫീസർമാർ ധനസഹായ തുക അപേക്ഷകയുടെയും കട്ടിയുടെയും പേരിലുള്ള ജോയിന്റ് അക്കൗണ്ടിൽ നിക്ഷേപിക്കുന്നു.

*Sun*  
സെക്ഷൻ ഓഫീസർ